



פטרון סדר במדבר

ע"י אחד מבני החבורה
 זכות לימוד החברה
 יעמוד לו ולורעו עד עולם

בין המצרים
 ובאש אתה עתיד לבנותה;
 ירושלים ווערט אויפגעבוייעט דורך אידישע הערצער פון 'קרבת אלקים'
 ליל תשעה באב שנת תשפ"ב לפ"ק



כלילת יופי משוש לכל הארץ; וואָס ליגט אונטער דאָס שיינקייט פון ירושלים

די קלאַג אויף דאָס שיינקייט פון דער שטאָט ירושלים

"איכה ישיבה בדרך העיר רבתי עם היתה כאלמנה."
 די 'מגילת איכה' הייבט זיך אָן מיט אַ קינה אויף די שטאָט ירושלים וואָס איז געבליבן זיצן אליינס, נאָכגעלאָזט און פאַרלאָזט, אַזוי ווי אַן אלמנה.

די ווייטערדיגע פסוקים רעדן זייער אַסאָך איבער די שיינע שטאט ירושלים וואָס איז חרוב געוואָרן. די שטאָט וואָס איז געווען פול מיט מענטשן איז געוואָרן ליידיג, קיינער קומט שוין נישט דאָרט - 'דרכי ציון אבלות מבלי באי מועד, כל שעריה שוממין', אַלע טויערן וואו די עולי רגלים פלעגן אַרײַנקומען שטייען יעצט פארוויסט. 'זכרה ירושלים את ימי עניה ומרודיה'.

אַזוי רעדן די פסוקים איינע נאָך די אַנדערע וועגן די שטאָט ירושלים; וויאַזוי האָט דאָס אויסגעזען אַמאָל און וויאַזוי זעט דאָס אויס היינט; ירושלים איז חרוב געוואָרן.

אויך ביים דאַווענען דערמאָנען מיר דאָס אַסאָך מאָל. ביי משנה עשרה בעטן מיר דריי מאָל אַ טאַג: 'ולירושלים עירך ברחמים תשוב', מען דאַונט אַז ירושלים זאל שוין אויפגעבוייעט ווערן. אויך אין די פסוקי דזמרה זאָגן מיר: 'בונה ירושלים ה' נדחי ישראל יכנס'.

ס'איז דאָ אַ גרויסע עסק ביי אידן אַרום דער שטאָט ירושלים; מען דערמאָנט די שיינקייט פון דער שטאָט 'בבניה' און וויאַזוי ירושלים קוקט אויס יעצט 'בחורבנה'. ליידיער.

פאַרוואָס טאַקע איז ירושלים אַזאַ צענטראַלע טייל פון דעם חורבן

אַז מ'איז זיך אַביסל מתבונן קען מען זיך אַביסל וואונדערן: **דאָס איז דען די עיקר נקודה פון דעם חורבן? דער עיקר איז דאָך דער צער השכינה!** ס'איז דאָך אַסאָך אַ גרעסערע חורבן אַז דער רבוש'ע איז אין גלות, כביכול דער אויבערשטער האָט נישט קיין פלאַץ! אידישע קינדער זענען אין גלות! אידן מאַכן מיט אַזויפיל שרעקליכע צרות וואָס אַלעס איז אַ תולדה פון דעם ביטערן גלות! עס פעלט אונז די עבודת הקרבנות! עס פעלט אונז דער 'בית המקדש'! עס פעלט אונז 'כהנים בעבודתם לויים בדוכנם וישראל במעמדם'! עס פעלט אונז די גאַנצע פינטעלע פון אידישקייט!

אויב אַזוי, פאַרוואָס מאַכט מען אַזאַ עסק פון דער שטאָט ירושלים?! ירושלים איז דאָך בלויז אַ גשמיות'דיגע אָרט, וואו דאָס אַלעס האָט זיך אָפגעשפילט. אודאי האָט ירושלים אַ קדושה און מיר האָפן און וואַרטן אויף איר אויפבו, אָבער לכאורה איז דען דאָס די עיקר בראַך אויף וואָס מיר וויינען; אַז מיר האָבן געהאַט אַ שיינע שטאט און ס'איז חרוב געוואָרן?! **דער 'חורבן בית המקדש' נעמט דאָך אַרײַן אַסאָך מער ביטערע פראַבלעמען.** מיר האָבן פאַרלוירן אַסאָך גרעסערע זאַכן!?

ס'איז דאָ אַ ירושלים אין 'מקום', אין 'זמן' און אין 'נפש'

באמת ליגט דאָ זייער אַ גרויסער יסוד אין אידישקייט וואָס מען דאַרף זיך דערינען מתבונן זיין, **צו פאַרשטיין וואָס איז דאָס די נקודה פון ירושלים.**

אַזוי וועלן מיר האָבן אַן אַנדערע דערהער וויאַזוי צו מתאבל זיין אויף ירושלים ריכטיג, ווי חז"ל זאָגן (תענית ל, א): "כל המתאבל על ירושלים זוכה ורואה בשמחתה".

מיר ווייסן דאָך אַז ביי יעדע זאַך אויף דער וועלט איז דאָ די דריי מושגים פון: 'עולם', 'שנה' און 'נפש'. דאָס מיינט: דאָס 'פלאַץ' אויף דער וועלט וואו די זאַך געפינט זיך; די 'צייט' פון יאָר ווען די זאַך פאַסירט; און דער 'נפש' פונעם מענטש, וואָס מיט אים שפילט זיך די זאַך אָפּ.

לויט דעם יסוד שטייט אין ספרים הקאָ אַז פונקט ווי עס איז פאַרהאַן אַ ירושלים אין 'עולם' - אַ שטאָט ירושלים וואָס האָט אַ 'מקום' אויף דער מאַפע פון דער וועלט. **אַזוי איז אויך דאָ אַ ירושלים אין 'זמן' און ס'איז דאָ אַ ירושלים אין 'נפש',** וואָס האָבן די זעלבע קדושה ווי די פאַקטישע ירושלים פון 'מקום'!

די קדושה פון ירושלים אין 'עולם' - 'מקום'

ווען מען רעדט פון די שטאָט ירושלים וואָס געפינט זיך אין 'עולם', רעכנט די משנה אויס אין מסכת כלים (ט, א): "עשר קדושות הן", אַז ס'איז פאַרהאַן צען מדריגות פון קדושה אין ארץ ישראל, וואָס גייט אַלץ העכער און העכער; ארץ ישראל, עירות המוקפים חומה, ירושלים, הר הבית, חיל, עזרת נשים, א.א.וו. ביז דעם 'קודש הקדשים'.

ווען אַ איד קומט אַרויף פון חוץ לארץ עולה רגל זיין ווערט ער כסדר נאָנטער צו דער קדושה.

א. ראה תקוני זוה"ק תקון כ-כא (ג, ב) ועוד, 'מאור עינים' ואתחנן, 'צפנת פענח' וארא. ובעוד ספרים רבים.

און וויפיל נענטער ער ווערט צו דער קדושה, איז טאָקע חל אויף אים מער דינים, ביז ער גייט אַרײַן צו אַ העכערע מדריגה פון קדושה.

די קדושה פון ירושלים אין 'שנה' - 'זמן'

די זעלבע זאָך איז דאָ אין 'זמן'. ס'איז דאָ עטליכע מדריגות אין די זמנים פון דעם יאָר וואָס זענען אַלץ הייליגער און העכער איינס פון די אַנדערע.

ס'איז דאָ די פשוט'ע וואָכנטעג, דאָן איז פאַרהאַן אַ חודש אלול, אַ ראש השנה, עשרת ימי תשובה, און אַ יום הקדוש. וואָס מער מען גייט אַרײַן אין די הייליגע טעג, ווערט דער מענטש מער נתקרב צו דער קדושה, ביז ער קומט אָן צו דער 'ירושלים' פון זמן, ער דערגרייכט דעם קרבת אלקים וואָס יעדער איד שפירט, ווען ער קומט אָן צו די העכסטע זמן, ביי נעילה פון יוה"כ, און מיר שרייען אויס: "ה' הוא האלקים".

די קדושה פון ירושלים אין 'נפש'

דאָס זעלבע איז ביי דעם 'נפש' פונעם מענטש. דער מענטש איז צעטיילט אין אַסאָך חלקים און מדריגות. ער האָט די נידריגע מדריגות, די 'כלי עשיה', דאָס זענען די הענט און די פיס. אודאי קען מען דערמיט דינען דעם אויבערשטן, אָבער אַזאָ

דאָן איז דאָ די טיפערע און העכערע מדריגה אין דעם נפש האדם. אין די נשמה פון יעדן איד איז דאָ אַ פינטל, וואָס דער נקודה הייסט די 'ירושלים' פון דער נשמה! וויפיל טיפער ער גייט אַרײַן דערײַנען, וועט ער זוכה זיין צו אַנגרירן נאָך אַ טיפערע חלק פון דער 'ירושלים' פון זיין האַרץ, וואָס איז באמת אַ חלק אלקי ממעלה. אַזוי ווי עס שטייט אין די הייליגע ספרים.

ביים חורבן איז דער 'ירושלים שבנפש' אויך חרוב געוואָרן

ווען ס'איז געשען דער גרויסער חורבן איז אַט די נקודה פון דעם 'נפש' ליידער אויך חרוב געוואָרן. ווען אידן זענען פאַרטריבן געוואָרן פון ירושלים איז דאָס געווען אַן אויסערליכע 'הסבר' צו דאָס וואָס איז געשען אינעווייניג אין זייער נפש! אונזער 'ירושלים' פון אינעווייניג איז חרוב געוואָרן!

די גמרא זאָגט דאָך (תענית ה, א) אַז ס'איז פאַרהאַן אַ 'ירושלים של מעלה', וואָס געפינט זיך 'כנגד ירושלים של מטה' און איינס קען נישט ווערן געבויעט אָן די צווייטע. דאָס הייסט אַז די 'מקום' פון ירושלים איז נאָר אין בחינה פון ירושלים, ס'איז אויך דאָ נאָך טיפערע בחינות פון ירושלים וואָס דאַרפן אויפגעבויעט ווערן.

דער רבובש"ע פרעגט דעם מענטש: "וואו איז דיין ירושלים!?" פארוואס ביזטו א חוץ לארץ'דיגער סאָרט איד!?"

עבודה איז נאָכנישט קיין שלימות, עס איז אַ חוץ לארץ'דיגע עבודה... מען קען נישט בלייבן ביי דעם ווייל דעמאָלט בלייבט מען אינדרויסן פון דעם בית המקדש.

ב

יצא מבת ציון כל הדרה; לאָמיר זיין 'ירושלים של מעלה' דיגע אידן

די דערהויבנקייט פון ירושלים האָט זיך איבערגעגאַסן אויף יעדן איינעם

הגה"צ רבי נתן מאיר וואכספויגל זצ"ל (משגיח רחמי ביהמ"ד גבוה לעיקווארד) פלעגט זאָגן אַז אַ איד דאַרף אַלעמאָל - און בפרט אין די טעג פון 'בין המצרים' - זיך פרובירן צו פארשטעלן און מצויר זיין וויאָזוי ס'האָט אויסגעקוקט דאָס בית המקדש, די קרבנות, די שטאָט ירושלים. מען דאַרף זיך אַרײַנלייגן אין דעם מצב, כדי מען זאָל קאָטש אַביסל שפירן וואָס עס פעלט אונז.

ווען אַ מענטש קומט אָן צו אַ גרויסע פאַרזאַמלונג, צווישן צענדליגער טויזנטער מענטשן, אָבער די אַלע מענטשן זענען פאַרביטערט און ברוגז צוליב אַ געוויסע סיבה; לדוגמא ס'איז אַן 'הפגנה' קעגן גזירות, וואָס וואו מען דרייט זיך נאר, זעט מען אַז מענטשן זענען ביי און בצער, וועט דער מענטש וואָס איז דאָ אַנגעקומען נישט ווערן יעצט דערהויבן און גוטמוטיג, ווייל נאָטירליך ווערט אַ מענטש איבערגענומען פון די סביבה וואו ער געפינט זיך.

אָבער וויאָזוי וועט זיין אַז אַ איד קומט אַן צווישן טויזנטער אידן וואָס זענען פרייליך און דערהויבן? וועט ער דאָך אויטאָמאַטיש נאָכגעשלעפט מיט דער שמחה.

מען קען נעמען אַ בלאַסע ביישפיל פון וויאָזוי ס'קוקט אויס ל"ג בעומר אין מירון; איבערפאַל וואו מען דרייט זיך נאר זעט מען פרייליכע מענטשן. מענטשן וואָס זענען דערהויבן און זענען נאָנט צום

רעדט מען מיט אַ משל, מען שילדערט די שיינקייט פון ירושלים. פאַרוואָס איז ירושלים געווען אַזוי שייך ווייל ס'איז געווען דאָרט חיצוניות'דיגע זאַכן? אודאי נישט! די שיינקייט פון דער שטאָט איז געווען די לויטערע הערצער פון אידן וואָס האָבן זיך דאָרט געדרייט!

ווען אַ איד איז אַנגעקומען קיין ירושלים איז ער געוואָרן אַן אַנדערער סאָרט איד. ער האָט געוואוסט: "איך וויל קומען זיך רייניגן פאַרן באַשעפער, איך וויל מקריב זיין אַ קרבן ווייל איך וויל דורכדעם נענטער ווערן צום רבובש"ע און איך מיך מער נישט אַרומשלעפן מיט מיינע פעקלעך... ס'איז מיר אַלעס ווערד, ווי שווער עס זאל נאר זיין, אפילו איך האָב בַזיונות ווען איך שלעפ דעם 'קרבן חטאת', אַלעס איז כדאי, אבי איך זאָל זוכה זיין צו שפירן אַז ס'איז דאָ אַ גאָט אויף דער וועלט".

ווען אידן האָבן עולה רגל געווען קיין ירושלים האָבן זיי דאָרט געטראָפן דעם אויבערשטן. ווי חז"ל (חגיגה ב א) דרשנ'ן דעם פסוק: "יִרְאֵה יְרָאֵה - כַּדָּךְ שְׂבָא לְרֵאוֹת כַּךְ בֵּא לְרֵאוֹת". מען האָט דאָרט געלעבט אַ העכערע לעבן!

די שיינקייט פון דער שטאָט איז נישט געווען ווייל ס'איז געווען דאָרט שיינע גאַסן, און די מעלה פון 'רבתי עם' איז נישט אַז ס'איז געווען דאָרט אַסאָך מענטשן; ירושלים איז געווען אַזאָ פראַכט צוליב די סאָרט דערהויבענע מענטשן וואָס זענען דאָרט געווען!

די עיקר נקודה פון ירושלים איז געווען אירע אידישע הערצער

ווען דער מקונן קלאָנגט אויף ירושלים וואָס איז חרוב, רעדט מען נישט בלויז וועגן דעם מצאיות'דיגן ירושלים פון 'מקום'; מען רעדט וועגן אַ 'שטיק אידישע הארץ'!

'ירושלים' איז נישט בלויז אַ גשמיות'דיגע שטאט. ס'איז אַ 'בחינה', וואָס מען דאַרף גוט אַפּלערנען, כדי צו וויסן וויאָזוי צו דינען דעם אויבערשטן אויף אַ ירושלים'דיגער אופן; ווען אידישע קינדער דינען נישט דעם אויבערשטן אין דער בחינה פון ירושלים, דעמאָלט ווערט חרוב אַלעס, אויך די ירושלים פון 'מקום' ווערט חרוב.

דאָס זעלבע ווען אידן וועלן אויפבויען זייער אייגענע ירושלים, אין זייער נפש, דעמאָלט וועט צוריק אויפגעבויעט ווערן אויך די ירושלים פון 'מקום', במהרה בימינו!

די שיינקייט פון ירושלים איז אַ משל צו די אהבת ה' וואָס מען האָט דאָרט געשפירט

ווען די פסוקים ברענגען אַרויס די שיינקייט פון ירושלים איז דאָס אַ וועג צו אויסדרוקן די הרגשים פון אהבה וואָס איז דאָ צווישן אַ איד מיט'ן רבובש"ע. נאר היות מ'קען דאָך נישט באַשרייבן דעם מושג פון 'אהבה', ווייל ס'איז אַזאָ סאָרט זאך 'שאונה תלויה בדבר', איינער וואָס האָט דאָס נאָכנישט געשפירט קען מען אים דאָס נישט מסביר זיין, דעריבער

אויבערשטן. ווען אַ איד כאַפּט זיך אָן מיט נאָך צוויי אַזעלכע אידן וואָס טאַנצן, ווערט ער העכער: ער ווערט אויפגעהויבן צוזאַמען מיט זיי! ס'האָט נישט צוטון מיט די פּלאַץ, ס'האָט נישט צוטון ווי שייך די גאס איז, דער עיקר איז די אַטמאָספּערע וואָס איז משפיע אויף זיין האַרץ! **ווען ער טרעפט זיך צווישן דערהויבענע מענטשן, ווערט ער אליינס דערהויבן פונקט ווי זיי. ער ווערט אַן אַנדערע סאַרט מענטש.**

ירושלים איז געווען אַ שטאָט וואו יעדער מענטש איז דערהויבן געוואָרן אויף זיין אופן; איינער האָט געגעסן **מעשר שני** - 'למען תלמד ליראה את ה' אלקיך'; דער צווייטער שלעפט דעם 'קרבן חטאת' ווייל ער וויל זיך רייניגן; אַ דריטער האָט איבערגעלאָזט אַלע זיינע פעלדער און איז געקומען צו גיין מיט אַביסל 'ביכורים' פאַרן אויבערשטן; אן אַנדערער דרייט זיך מיט אַ 'קרבן תודה' ווייל ער האָט קלאָר געזען דעם רבוש'ע, ער איז געווען אין אַ שווערע מצב, ער האָט געשריגן צום אויבערשטן און השי"ת האָט אים טאַקע געהאַלפן, יעצט קומט ער מקיים זיין דעם: "ויבחו זבחי תודה ויספרו מעשיו ברנה".

די שטאָט איז געווען אַ שטאָט פון העכערקייט! א שטאָט פון כפרת עוונות! ס'איז געווען אַ רוחניות'דיגע פּלאַץ, ווי מען זאָגט אין דעם שיר של יום פון מאָנטאָג: **"גדול ה' ומהולל מאד בעיר אלוקינו הר קדשו, יפה נוף משוש כל הארץ וגו' קרית מלך רב"**.

עס פעלט אונז די הערצער פון ירושלים

אַט דאָס דאַרפן מיר גוט דערהערן: די עיקר אבילות אויף ירושלים איז נישט אַז מיר האָבן פאַרלוירן אַ גשמיות'דיגע שטאט! די עיקר אבילות איז אַז מיר האָבן פאַרלוירן אַזאַ סאַרץ האַרץ! און אַז ס'איז נישט דאָ די האַרץ, דאָן איז אויך נישט דאָ

די שטאָט! די גאַנצע שמחה און לעכטיגקייט פון ירושלים איז געקומען פון די מענטשן וואָס האָבן זיך דאָרט געדרייט! יעדער וואָס איז געווען אין ירושלים איז געווען דערהויבן, ווייל ווען מען איז דאָרט אַנגעקומען האָט מען געטראָפן אַ שטאָט פון קרבת אלקים.

נאָכ'ן גרויסן חורבן קלאָגט דער נביא "איכה ישב בדד", ירושלים זיצט אליינס. **טעכניש קען מען טאַקע גיין קיין ירושלים, אָבער וואו זענען די הערצער פון ירושלים! וואו זענען די סאַרט מענטשן וואָס זענען דאָרט געווען אין אירע שיינע צייטן!?**

ווען מיר האָבן פאַרלוירן דעם בית המקדש און די קרבנות, האָבן מיר פאַרלוירן דעם איד! **נישט בלויז האָבן מיר נישט די קרבנות נאר מיר האָבן אויך נישט די 'תוצאה' פון די קרבנות!** נישט בלויז האָבן מיר פאַרלוירן דאָס 'עולה רגל' זיין, נאר מיר האָבן פאַרלוירן דער סאַרט איד וואָס קוקט אויס אַנדערש ווען ער האָט 'עולה לרגל' געווען! זיין אידישקייט איז דעמאָלט געוואָרן לעבעדיג, ס'איז געוואָרן אן עכטע מציאות, ער האָט געלעבט און זיך געקאַכט מיט'ן אויבערשטן און אַלע אַנדערע זאַכן האָט ער אַנגעקוקט ווי נאַרישקייטן.

ווען אַזאַ סאַרט איד האָט געהאַט סיי וועלכע שוועריגקייט האָט ער געזאָגט מיט אַ פשוטות: "איך וועל באַלד גיין רעדן מיט'ן באַשעפער און לאַמיר זען וואָס ער וועט ענטפערן". ווען אַ חבר וואַלט אים מציע געווען צו טון אַנדערע סאַרט שתדלנות, אָדער צו באַשולדיגן דעם אָדער יענעם, וואַלט ער אים אַנגעקוקט מיט וואונדער: **"פאַרוואָס רעדסטו אַזעלכע שטותים! ביזט אפשר נישט גוט געשלאָפן די נאַכט! קום לאַמיר גיין צום בית המקדש, רעדן צום רבוש'ע און ער וועט זיכער אַלעס מסדר זיין"**.

אין בית המקדש זענען אידישע הערצער אויסגעוואַשן געוואָרן. מען איז געוואָרן ריין און לויטער. דער גאַנצער מענטש, מיט אַלע זיינע רמי"ח אברים און שס"ה גידים, האָט געברענט מיט אַ נאַטירליכע אידישקייט, און יעדע שוועריגקייט אָדער פּראָבלעם איז געווען פאַר אים אַן עצה און אַ מהלך, וויאָזוי צו נתקרב ווערן צום באַשעפער דורכדעם!

די אַפטייטש פון אַ ירושלים של מעלה'דיגער איד

באמת דאַרף טאַקע יעדער איד זיין אַ ירושלים'דיגער איד. דער אויסדרוק האָט דאָך אַזאַ עומק, מיר האָבן ליידער פאַרלוירן די הבנה וואָס איז דאָס טייטש אַ ירושלים של מעלה'דיגער איד.

אַזוי ווי היינט איז דאָ אַזאַ מושג ווי אַ 'פאַרצייטישער חסידי'שער איד', אַ איד וואָס האָט זיך נאָך געוויקט ביי ערליכע אידן פון דעם פריערדיגן דור. - אַסאך מער פון דעם איז דער אמת'ער 'ירושלים'ער איד! ס'איז נישט די סאַרט בגד, ס'איז נישט די וועג פון רעדן, און ס'איז נישט צי ער האָט אַ קליינע אָדער אַ גרויסע דירה; זיין האַרץ איז אַ ירושלים'ער האַרץ! יעדער האָט דאָך אַ ירושלים' אין זיין נשמה, און דער רבוש'ע פּרעגט דעם מענטש: "וואו איז דיין ירושלים! פאַרוואָס ביזטו אַ חוץ לאַרץ'דיגער סאַרט איד!?"

ליידער, ווען אידן האָבן פאַרלוירן זייער ירושלים פון האַרץ, זענען זיי אויך פאַרטריבן געוואָרן פון דער שטאָט ירושלים, ווייל אין דער שטאָט ירושלים של מטה קען מען נישט וואוינען אַזוי חוץ לאַרץ'דיג, מען דאַרף דאָרט לעבן ווי אַ בית המקדש'דיגער סאַרט איד. דאָס וויל דער אויבערשטער פון אונז, ווייל דאָס הייסט אַן אמת'ער איד!



שאו אליו כפיך; די קרבת אלקים פון אַ ירושלים'ער האַרץ איז דאָס בעסטע זאַך אויף דער וועלט

יעצט האָב איך מיט וואָס צוצוגיין צום דאווענען, יעצט זעה איך שוין גוט אַז 'קען גאַרנישט אליינס מיט מיינע אייגענע כוחות, נאר דער רבוש'ע קען מיך העלפן". דאָס איז אַן אמת'ער איד!

די תענוג פון אַן אמת'ע אידישע האַרץ

אַזאַ איד וועט נישט האָבן קיין נסיון צו רעדן וועגן אַנדערע, ווייל ער וועט געדענקן אַז אַמאָל האָט ער געטון די נאַרישקייט און נאָכדעם האָט ער נישט געקענט דאווענען געהעריג. ער וויל נישט מוותר זיין אויף דעם קרבת אלקים פאר אַביסל לשון הרע! ער וויל קענען זאָגן - בלשון נוכח: "ברוך אתה. ה'." מיט אַ נאָנטקייט! ער וויל האָבן די הרגשה אַז ער האָט נישט קיין שום עצה, קיין שום שכל, ער

נישט געטון, כ'האָב יוצא געווען, כ'האָב נישט יוצא געווען, דאָס איז אַ גלות'דיגע סאַרט לעבן!."

אַזאַ סאַרט איד שפירט נישט קיין נאָנטקייט צום אויבערשטן. ווען אַזאַ סאַרט מענטש טרעפט זיך אין אַ פּראָבלעם, צ.ב.ש. ער מוטשעט זיך מיט אַ שידוך, ווייסט ער נישט וואו דער רבוש'ע געפינט זיך דאָ. ער פאַרשטייט נישט אַז די שווערע מצב קען אים גאָר העלפן צו דאווענען בעסער!

ווידעראום אַן אמת'ער איד, אַ ירושלים'דיגער איד, וועט הנאה האָבן אַז ס'איז אים יעצט אונטערגעקומען אַ שטיקל שוועריגקייט, ווייל יעצט שפירט ער אַז ער קען גיין דאווענען מיט אַ ריכטיגע צעבראַכנקייט, כעני בפתח. ער וועט זאָגן: "אָה,

דער ירושלים'ער סאַרט איד נוצט אויס זיינע פּראָבלעמען צו דאווענען בעסער

לאַמיר אַביסל פאַרברייטערן די נקודה:

ווי מען האָט אַנגעהויבן, האָט דער רבוש'ע באַשאַפן די וועלט מיט אַסאך סאַרט פּלעצער, וואָס יעדע פּלאַץ איז אַ העכערע מדריגה: חוץ לאַרץ, אַרץ ישראל, ירושלים, הר הבית א.א.וו.

דער אויבערשטער האָט אונז דערמיט געוואַלט ווייזן וואָס עס שפילט זיך אין דער נשמה פון יעדן איד. יעדע איינציגע נשמה האָט די אַלע 'עשר קדושות'! און דער רבוש'ע בעט פון אונז: "זייט נישט אַזעלכע סאַרט אידן, וואָס זייער אידישקייט איז בלויז חיציגויות'דיג. כ'האָב יאָ געטון, כ'האָב

ב. ראה מה שכתוב בספה"ק 'בית אהרן' ליקוטים מאבי המחבר הרה"ק ר' אשר מסטאלין בן ר' אהרן הגדול מקארלין ז"ע: כשאדם מדבר לפני המלך על בניו בוודאי דוחפין אותו מפלטין כך כשאדם מדבר חס ושלום לה"ר על שום ישראל הגם במחשבה ר"ל.

חשבונות, וייל עס לוינט זיך בעסער אַזוי... אָבער מען דאַרף וויסן דעם אמת וואָס עס שטייט אין דער תורה, אַז אַ איד וואָס פאַלגט דעם רצון ה', וועט ער שפירן אַזאַ תענוג און אַזאַ נאַנטקייט צום רבוש"ע אַז ער וועט האָבן די גרעסטע תענוג אויף דער וועלט! דאָס איז אמת לאמתו היינטיגע צייטן פונקט ווי אַמאָל - זאת התורה לא תהא מוחלפת!

אויך 'בימינו אלה' איז פאַרהאַן אַן קיין שיעור אידן וואָס ליידן שווערע ביטערע יסורים, יסורי הגוף און יסורי הנפש, אָבער זיי שטראַלן! זיי לעבן מיט אַ קרבת אלקים! זיי שפירן דעם גן עדן אויף דער וועלט! יאָ, ס'איז דאָ אַזעלכע אידן, נישט איינס, נישט צען און נישט צוואַנציג. דער רבוש"ע האָט זיך זיינע אידן אויף דער וועלט, און ער וויל אַז מיר אַלע זאלן לעבן אַזוי!

איינמאָל מ'שפירט דעם תענוג וועט מען דאָס נישט פאַרלידן פאַר אַ נאַרישע נסיון

די גאַנצע תורה און אַלע מצוות זענען בסך הכל 'עצות', וויאָזוי דער איד קען זוכה זיין צו אַן אמת'ע נאַנטקייט צו השי"ת. די קומענדיגע מאָל וואָס עס וועט אים אונטערקומען אַ נסיון פון עפעס אַ תאוה'לע, וועט ער נישט וועלן נכשל ווערן, ווייל ס'איז אים פשוט נישט כדאי צו פאַרלידן די תענוג פון קרבת אלקים! ער האָט דאָך שוין געשפירט אַ טעם פון אַ שבת! ער האָט שוין טועם געווען דעם טעם פון אַן אמת'ע הרהור תשובה! ער האָט שוין אַמאָל געלאָזט אַ טרער פון דעם תענוג פון קרבת אלקים: ער וויל דאָס נישט אַוועקגעבן!

דאָס האָט דער אויבערשטער געוואָלט, אַז די 'תורה' זאל אַזוי שטאַרק אויסוואַשן די נשמה אַז דער מענטש זאל שפירן אַז די גרעסטע זאַך וואס ער קען פאַרלידן איז זיין קרבת אלקים! אַזאַ מענטש וועט טראַכטן צו זיך: "לאָמיר שוין זאָגן אַז מ'קען טרעפן אַ היתר, אָבער איך וועל שוין נישט שפירן דעם טעם אין אַ שבת, איך וועל שוין נישט האָבן מיין קרבת אלקים!"

איך קען שוין גוט מיין יצר הרע...

איך אַמערקען האָט געוואוינט אַ פאַרצייטישער געהויבענער איד, הרה"ח רבי ניסן פילטישק זצ"ל. ער האָט געהאַט אַ קפידה אַז איידער ס'איז געקומען דער יום טוב פסח, האָט ער געאַרבעט זייער שווער צו מבער זיין ממש יעדע ברעקל פון אַ חשש מחץ. אפילו די גרויסע ספרים שאַפּע, וואָס איז זייער שווער צו רוקן פון פלאַץ, האָט ער איבערגעדרייט און זיכער געמאַכט אַז ס'ליגט נישט דאָרט באַהאַלטן עפעס אַ ברעקל.

אויף די עלטערע יאָרן האָט מען אים געפרעגט פאַרוואָס ער טוט דאָס, על פי הלכה פעלט דאָך עס נישט אויס. ס'איז לכל הודעות "איך ראיין לאכילת כלב", און ס'האָט אַ דין פון "נפלה עליו מפולת", אויב אַזוי האָט עס דאָך נישט קיין שום פשט צו מאַכן אַזאַ איבערקערעניש.

האָט ר' ניסן געזאָגט: "איך ווייס זייער גוט די הלכה אָבער קען שוין מיין יצר הרע... ווען איך וועל זיצן ביים דעהויבענעם סדר נאַכט, וועט ער

פאַר'ן דאָווענען איז דאָ עפעס אַ נייעס'ל אדער אַ שטוֹת וואָס וויל אים אַוועקשלעפן, וועט ער ניטאמאל ווילן הערן!

באַרואיגט און האָט אים דאָרט געלאָזט ליגן, זענען צוגעגאַנגען עטליכע אידן אים העלפן אויפשטיין. ס'איז אים נעבעך געריינען בלוט פון מויל אָבער די אידן האָבן געהערט אַז ער זאָגט עפעס, האָבן זיי זיך צוגעבויען און געהערט ווי ער זאָגט: "אָבער עס האָט זיך געלוינט..."

וויפיל 'ירושלים' ליגט אין אַזאַ סאָרט מימרא?! וויפיל אמת'ע 'איד' ליגט אין אַזעלכע ווערטער?

דער איד האָט געהאַט אַזעלכע יסורים, קוים וואָס ער האָט געלעבט, אָבער דער תענוג פון די נשמה וואָס איז נאַנט צום רבוש"ע איז געווען אַזוי שטאַרק אַז ער האָט געהאַט די הרגשה: "איך האָב טאַקע געכאַפט קלעפּ, אָבער איך האָב דאָך געהאַט אַזאַ מין נאַנטקייט צום אויבערשטן, ס'האָט זיך געלוינט!"

אידישקייט איז אויסגעשטעלט אַז יעדער איד זאָל קענען זאָגן אַזאַ סאָרט מימרא! אויב אַ איד וואָלט געשפירט די קרבת אלקים וואָס דער אויבערשטער האָט אַריינגעלייגט אין 'תורה', אין 'תפלה', אין 'אמונה ובטחון', אין 'יראת שמים', וואָלט ער געבליבן שטאַרק, אפילו אויב אַלע 'רוחות שבעולם' וואָלט געבליבן אויף אים! ביי אַלע שוועריגקייטן און צער וואָס ער גייט אַריבער וואָלט ער געהאַט די הרגשה פון: "אָבער ס'האָט זיך געלוינט!" איך גיי נישט אַפלאָזן דעם אויבערשטן, ווייל די תענוג פון קרבת אלקים איז אַסאך שטאַרקער פון אַלעם! און אויב דאָס איז די פרייז וואָס איך דאַרף צאָלן דערפאַר, בין איך מסכים בסדר גמור!

ואתם הדבקים בה' אלוקים חיים כולכם היום

אודאי דינען מיר נישט דעם באַשעפער צוליב

קען נאר בעטן "אתה חונן לאדם דעת!" ער וויל זאָגן די ווערטער "השיבנו אבינו", און זיך בעטן: העלף מיך תשובה טון, דער יצר הרע לויפט מיך נאָך, איך בין ווייט פון דיר טאַטע, ראַטעווע מיך!

דער אמת'ער איד האָט אַלעמאָל די הרגשה אַז אויב דער אויבערשטער גייט אים נישט העלפן דעמאָלט איז ער פאַרלוירן. דערפאַר ווען ער שטעלט זיך דאָווענען אויף זיינע פראַבלעמען פאַרוואַנדלט ער דאָס צו אַזאַ קרבת אלקים! ער כאַפט זיך אן אין השי"ת און ער זאָגט: "העלף מי! אינדרויסן ווארט מיר אַזאַ סאָרט נסיון און אן אַנדערע סאָרט נסיון, איך וויל לעבן מיט דין!".

דער רצון ה' איז אַז אידישע קינדער זאָלן זיך אַרומדרייען מיט אַזעלכע ירושלים'ער הערצער! דאָס איז דאך אַזאַ אמת'ע לעבן, ס'איז אַזאַ תענוג נפלא, אַז דער מענטש וועט אפילו נישט האָבן קיין נסיון צו טון זאָכן וואָס וועלן אים דערווייטערן פון השי"ת, ווייל ער וויל נישט מוותר זיין אויף די תענוג פון קרבת אלקים!

"אָבער ס'האָט זיך געלוינט"...

עס איז געווען אידן וואָס האָבן נאָך געדענקט די מעשה, אַז ביי די ביטערע מלחמה, ווען ס'איז ליידער נתקיים געוואָרן אַלע פסוקים פון די תוכחה און מען האָט געזען צו וואָס פאַראַ שרעקליכע שפלות דער 'עולם הזה' קען אַנקומען. איז דאָרט געווען אַ איד אין לאגער, וואָס האָט געטראָפן איין בלעטל פון אַ סידור. דער איד האָט זיך ממש מחי' געווען מיט דעם בלעטל, דאָס האָט ער אַלעמאָל אַנגעכאַפט און מיט דעם האָט ער געשפירט אַז ער איז נאַנט צום באַשעפער.

אָבער ער האָט נישט געהאַט וואו צו באַהאַלטן דעם בלעטל, ווייל די געשטרייפטע קליידער וואָס די רשעים האָבן געגעבן האָט נישט געהאַט קיין טאַשן. האָט דער איד אַריינגעשטופט דעם בלעטל אין דעם 'גומי' וואָס האָט אַנגעהאַלטן זיינע הויזן, אונטער דעם העמד, און ער האָט טאַקע שטענדיג געהאַלטן דאָס בלעטל נעבן זיך.

יעדעס מאָל ווען ער האָט געהאַט אַ שווערע מינוט, האָט ער זיך משתעע געווען מיט דעם בלעטל פון אַ סידור. דאָס איז ממש געווען זיין חיות. (דער אמת איד דאך אַז אין אַזעלכע מצבים, ווען דער מענטש זעהט בחוש אַז ער איז גאַרנישט, קען ער זוכה זיין צו אַ מוראדיגע קרבת אלקים, אויב ער נעמט אַוועק דעם חלק פון 'טינא שבלב', ער האָט חלילה נישט קיין טענות און ער איז זיך אינגאַנצן מבטל פאַרן באַשעפער, דעמאָלט קען מען באַקומען אַ געוואַלדיגע נאַנטקייט צו השי"ת).

ליידער האָט אַמאָל פאַסירט, אַז ווען די לאַגער אידן זענען געשטאַנען לאַנגע שעות ביי אן 'אפעל', וואו מען האָט געצייילט אַלעמען, האָט געבליבן אַ ווינטל און זיין העמד האָט זיך אַביסל אויפגעהויבן. דער רשע האָט באַמערקט אַז עס באַהאַלט זיך דאָרט אַ צעטל, האָט ער אַנגעהויבן שלאָגן און שטויסן דעם איד מכות רצח מיט אַ געפערליכע אכזריות, דער איד איז נעבעך געבליבן ליגן אויף דער ערד פאַרבלוטיגט און צעשלאָגן ממש מיט דאָס לעצטע ביסל חיות.

ענדליך, נאָכדעם וואָס דער רשע האָט זיך

אינמיטן אַנקומען און מיך זאָגן, יאָ, דו קאכסט זיך אַזוי מיט אַ הלל, אָבער אין דעם צימער וואו דו זיצט איז דאָ חמץ אונטער די שאַפּע... איך קען אים גוט... אַזוי וועט ער טון מיט מיר... ס'איז מיר נישט כדאי זיינע מיטשענישן, נעם איך אַרויס יעדעס ברעקל חמץ און פאַרטיג..."

וויאזוי אַ פשוט'ער תּפּלת שחרית קען אויסקוקן

ממש אַזוי האָט דער אויבערשטער געוואָלט אַז אַ איד זאָל לעבן אַלעמאָל! דער רבוש'ע וויל אַז אונזער אידישקייט זאל אָנהויבן לעבן!

אַן אמת'ער איד גרייט זיך אַזוי צו יעדע 'תּפּלת שחרית' אפילו פון אַ וואַכנדיגע טאָג, ווייל ער ווייטט וואָס פאַראַ קרבת אלקים ער קען באַקומען דערפון! ער מאַכט אַ ריכטיגע הכנה צום דאַווענען, ער טוט תּשובה, ער זאָגט קרבנות מיט דער כּוונה אַז ער דאַרף אליינס האָבן אַ כּפּרה, באמת וואָלט מען אים געדאַרפט שעכטן נאר די קרבנות זענען מכּפּר. - דאָס איז געווען די הרגשה פון די אידן וואָס האָבן זיך געדרייט אין ירושלים, זיי האָבן נישט געוואָלט חלילה האָבן אויף זיין קיין שום עבירה. ס'איז געווען אַ שטאַט פון מסירת נפש!

אַזאַ איד וועט צוגיין צו 'פּסוקי דזמרה', ווייל

ער וויל זאָגן שירות ותשבחות פאַרן באַשעפּער. דערנאָך וועט ער זאָגן 'שירת הים' וואָס פאַרשניידט אַלע קליפות. נאָכדעם וועט ער זיך אויסוויינען ביי 'אהבת עולם', און אויב ער שפּירט אַז ער איז ווייט פון השי"ת, וועט ער זיך נאָכמער בעטן: "והאר עיינינו בתורתך ודבק לבנו במצותך". אויב האָט ער שלעכטע נאַטורן וואָס ער קען זיך נישט אַפּשאַקלען דערפון וועט ער מתפלל זיין מעומק הלב: "יחד לבנו לאהבה וליראה את שמך".

דער איד הייבט אן שפירן פון טאָג צו טאָג אַז דאָס דאַווענען איז אַ מורא'דיגע תּענוג... ער קען נישט מוותר זיין דערויף אפילו פאר 'כל חללי דעלמא'!

אויב מאַרגן וועט אים אונטערקומען אַז פאַרן דאַווענען איז דאָ עפעס אַ נייעס'ל אָדער אַ שטות וואָס וויל אים אַוועקשלעפּן, וועט ער ניטאַמאָל ווילן הערן! אפילו ער איז אַ מענטש וואָס האָט געווענליך ליב פרישע נייעס, אָבער יעצט וויל ער נישט חרוב מאַכן די געשמאַק וואָס ער האָט געהאַט נעכטן, און צוויי טעג צוריק, פון זיין גוטן דאַווענען.

אַן איינפאַכע 'תּפּלת מנחה' קען אויך ברענגען אַ נאַנטקייט צום אויבערשטן

ווען אַ איד וועט ממשיך זיין אויף דעם סאָרט מהלך, וועט דאָס אָנהויבן געשען אויך איידער 'תּפּלת מנחה' און איידער 'מעריב'. ער וועט אָנהויבן כאַפּן אַז אַ 'מנחה' קען אויך זיין אַ תּפּלה וואָס ברענגט אַ קרבת אלקים! עס מוז נישט זיין קיין טרוקענע זאָך, ס'קען זיין אַ שטיק חיות! ווער האָט געזאָגט אַז נישט?!

אין דער שטאַט ירושלים איז דאך געווען אַ 'תּמיד של בין הערבים', און אויב אַזוי האָט די אידישע נשמה אויך אַן אייגענע 'תּמיד של בין הערבים'! ווען ס'קומט פאַרן דאַווענען מנחה איז ער זיך מיישב, אויב האָט ער געטון עפעס היינט וואָס האָט נישט געטויגט; אפשר האָט ער גערעדט עפעס וואָס מ'דאַרף נישט רעדן, אפשר האָט ער געקוקט וואָס מ'דאַרף נישט קוקן.

פאַרן דאַווענען מנחה וויל ער שוין נישט רעדן קיין נאַרישקייטן, כדי ער זאָל נישט פאַרלירן דעם גוטן טעם פון אַ תּפּלה. ווען אַ חבר הייבט אן שמועסן מיט אים זאָגט ער: "כ'קען נישט יעצט רעדן, כ'דאַרף צוגיין ערגעץ און איך דאַרף זיך מיישב זיין פאַרדעם"... דאָס איז אמת'ע אידישקייט! דער רבוש'ע וויל אַזאַ אידישקייט!



זכרה ירושלים ימי עניה; מיר בענקן זיך צו די פנימיות'דיגע ירושלים פון אידישע נפשות

ווען די נשמה איז שוואַך דעמאָלט געווינט דער 'גוף' די מלחמה

די שטאַט ירושלים איז ליידער חרוב געוואָרן ביים 'חורבן בית ראשון', ווייל אידן זענען געוואָרן נאָכגעשלעפט נאָך די האַרבסטע עבירות, ע"ז גילוי עריות און שפיכת דמים. ווידעראום דער 'חורבן בית שני' איז געווען צוליב שנאת חנם, ווייל כביכול דער רבוש'ע זאָגט: "אויב ענק ווערן צוגעצויגן נאָך אַזעלכע זאָכן, איז אַ סימן אַז ירושלים איז חרוב געוואָרן אין ענקער האַרץ!".

די עבירות זענען אַ 'סימן' אַז די אינערליכע ירושלים פון דעם 'נפש האדם' איז נעבעך חרוב! ווייל פאַרוואָס רעדן בכלל די סאָרט זאָכן צום מענטש?!

מילא דאָס אַז דער גוף וויל דאָס פאַרשטייט מען, ווייל דער גוף ווערט צוגעצויגן אויטאָמאַטיש צו אַזעלכע מעשים. אָבער פאַרוואָס איז די נשמה נישט געווען ענגו שטאַרק געבייט צו באַרואיגן דעם גוף?!

די פּלאַן פון די תּורה איז נישט געווען אַז ס'זאָל בכלל נישט זיין קיין גוף... ס'איז דאָ אַ גוף, און דער גוף איז שטאַרק, ער פאַדערט דאָס זייניגע יעדן טאָג פונדאָסניי; ער וויל דאָס און ער פאַרלאַנגט יענס, ער ווערט אין כּעס, ער האָט שאיפות זיך צו בויען זיין כבוד, א.א.וו. **אַלעס אמת ויציב! אָבער דער**

רבוש'ע האָט דיך געגעבן אַ תּורה און מצוות! דער רבוש'ע האָט דיך געגעבן אַ נשמה! אַז דו זאָלסט אַריינלייגן דאָרט אַזעלכע וואַרימע זאָכן, אַזעלכע ליכטיגע זאָכן, אַזעלכע אמת'ע זאָכן!

ווען דו וואָלסט געווען נאַנט צום אויבערשטן וואָלסטו קיינמאָל נישט גערעדט אַזוי, וואָלסט קיינמאָל נישט געטון אַזעלכע סאָרט זאָכן! די גאַנצע סיבה פאַרוואָס דער מענטש האָט נישט געקענט ביישטיין די נסיונות, איז וויבאָלד ער האָט נישט געהאַט קיין ירושלים אינעווייניג אין האַרץ!

שיהא שם שמים שגור בפיו; לעבן מיט'ן באַשעפּער

ליידער קען מען זען ווי מענטשן פאַרציילן אליינס זייערע דרגות אין עבודת ה'. ס'איז אפשר אומאַנגענעם צו דערמאָנען אָבער מ'דאַרף זאָגן דעם אמת ווייל נאר אַזוי קען מען שטייגן. ס'איז גענוג צו רעדן פינף מינוט מיט אַ מענטש מיט זאָכן פון 'מילי דעלמא' צו זען אויב ער לעבט אין 'ירושלים', אָדער אויב ער לעבט אין אַ וועלט וואָס איז אַפּגעריסן פון השי"ת. קען זיין ער לערנט אפילו זיינע שיעורים ווייל אַזוי קומט אים אויס גוט, מען מיינט חלילה נישט צו מזלזל זיין, אָבער וואו איז זיין 'ירושלים'?! וויאזוי קען זיין אַז ער רעדט אַזוי לאַנג פון אַן ענין און ער דערמאָנט נישט אפילו איין מאָל דעם אויבערשטן?!

ס'איז דאָ מעשיות וויאזוי צדיקים האָבן מעורר געווען אידן: "דו רעדסט און רעדסט און כ'הער נישט זאָלסט דערמאָנען דעם באַשעפּער'ס נאָמען". צדיקים האָבן דאָס גלייך באַמערקט אָבער מען דאַרף נישט זיין קיין צדיק דערפאַר. **דער מענטש רעדט מיט אן אייפער איבער אַלץ און אַלעם און הערשט ביים סוף, אַלס אַ קאָמפּאַט, וואַרפט ער אַריין: "דער אויבערשטער וועט העלפּן"...** מען זעט קלאַר אין דעם וועג וויאזוי ער קאָכט זיך, וויאזוי ער ווערט איבערגענומען פון דער זאָך, אַז ער האָט נאָכנישט געטראַפּן דעם באַשעפּער היינט. ווען ער וואָלט געדאַונט מנחה ריכטיג וואָלט ער נישט גערעדט אַזוי, ווייל ער האָט דאָך געזען דעם אויבערשטן פינף מינוט צוריק!

ווען אַ איד לעבט מיט אַ קרבת אלקים, ווערט צוביסלעך געטוישט זיין גאַנצע וועג פון רעדן. ער הייבט אן באמת גלייבן אין אויבערשטן, ווייל דאָס דאַווענען בויפט אים אויף זיין אמונה און בטחון. דאָס דאַווענען דערמאָנט איינמאָל און נאָכאַמאָל אַז 'כוחי ועוצם ידי' איז גאַרנישט! **די מעשה איז נישט געשען ווייל יענער האָט געזאָגט אָדער ווייל יענער האָט געטון, שטותים! אַלעס האָט דער אויבערשטער געמאַכט!**

ירושלים בויט מען נישט מיט'ן כח הזרוע נאר מיט ריינע אידישע נפשות

ירמיה הנביא איז מקונן: "איכה ישבה בדד..."

מען זעט די זעלבע זאך אויך ביי שמונה עשרה, און די אנשי כנסת הגדולה האָבן קובע געווען אַן עקסטערע ספעציעלע ברכה פאר 'ירושלים'. הגם ס'איז דאָ אַנדערע ברכות וואו מען בעט פאר די גאולה, נאר **אידישע קינדער בעטן אויף 'ירושלים', ווייל די אידישע הארץ דארף האָבן די קדושה פון 'ירושלים'!**

פאַרדעם דערמאָנט מען אויך ביי דער ברכה פון ירושלים אַז: 'וכסא דוד עבדך מהרה לתוכה תכין'; מיר ווילן דוקא האָבן אַזאַ הארץ וואו דוד המלך געפינט זיך דאָרט. דעמאָלט איז עס ירושלים און אַז נישט איז דאָס נישט קיין ירושלים; **מיר בעטן אַז דאָס תהלים'ל פון דוד המלך זאָל זיין איינגעקריצט ביי אונז אין האַרץ** - דוד המלך רעדט דאך צום רבוש'ע מיט אַזאַ פשטות, מיט אַזאַ אמת'דיגקייט און מיט אַזאַ אהבה און ביטול, **אַזאַ סאָרט ירושלים ווילן מיר האָבן!**

דער חילוק צווישן די ברכות פון 'ולירושלים עירך' און 'את צמח דוד'

ס'איז דאָ אַ באַזונדערע ברכה פון 'את צמח דוד עבדך מהרה תצמיח', אין יענע ברכה בעט מען אויף 'מלכות בית דוד'. ווידעראום אין דער ברכה פון 'לירושלים', דערמאָנט מען טאַקע דוד המלך, אָבער מען רעדט יעצט וועגן ירושלים! ווייל כדי אַז ירושלים זאָל זיין ירושלים, דאָרף דוד המלך דאָרט זיין!

אונזער הארץ דאָרף האָבן דעם ביטול פון דוד המלך אַז: **'כ'קען גאָרנישט אליינס, בלויז דער אויבערשטער קען מיד העלפן און ער וועט מיד העלפן'**. - דאָס ווערט אָנגערופן בונה ירושלים ה'! אַזוי ווערט אַ איד צוריק נאָנט צום רבוש'ע און ער בויטע אויף די ירושלים פון זיין נפש!

ס'איז דאָ האַרבע שבועות - 'השבעתי אתכם בנות ירושלים' - אַז מען זאל נישט אליינס אַרויפגיין 'בחומה' קיין ארץ ישראל.

די ספרים הק' זענען מפרש. מגילת איכה איז דאך אויך אַ חלק פון תנ"ך, און פונקט ווי אַלע אַנדערע פסוקים אין תורה נביאים כתובים, האָט דאָ יעדע וואָרט אַ טיפערע באַדייט. דעריבער, ווען ס'שטייט אין 'מגילת איכה' דאָס וואָרט 'ירושלים', רעדט מען פון די פנימיות'דיגע 'ירושלים'!

ויצא מבת ציון כל הדרה". לכאורה קען מען דאָך צוריק אנפולן ירושלים מיט מענטשן און מיט שיינע גאַסן?! די תשובה דערויף איז אַז מען וועט גאָרנישט אויפטון! מען וועט גאָרנישט האָבן דערפון! מען דאָרף קודם אויפבויען די 'ירושלים של מעלה' פון די אידישע נשמה, און בלויז נאָכדעם קען מען אויפבויען די 'ירושלים של מטה' פון 'מקום'. **מיר דאָרפן קודם ווערן אַזעלכע סאָרט אידן, ירושלים'דיגע אידן, דעמאָלט וועט שוין ממילא אויפגעבויעט ווערן די שטאָט ירושלים!**

מיר ווייסן וואָס חכמינו ז"ל זאָגן (כתובות קיא א), אַז דער רבוש'ע האָט באַשוואוירן אידישע קינדער מיט די 'שלוש שבועות'. **ס'איז דאָ האַרבע שבועות - 'השבעתי אתכם בנות ירושלים' - אַז מען זאָל נישט אליינס אַרויפגיין 'בחומה' קיין ארץ ישראל.**

דאָ ליגט אַ טיפע נקודה! דער אויבערשטער זאָגט פאר אידן: **'דאָס איז די פראָבלעם?! אַז די גשמיות'דיגע ירושלים איז נישט אויפגעבויעט?! די פראָבלעם איז דיין האַרץ! ירושלים בויטע מען נישט בכח הזרוע, נאר מיט'ן כח פון אידישע הערצער!**

אַזוי האָבן צדיקים געטייטשט דעם פסוק (תהלים קמא): **'בונה ירושלים ה'... הרופא לשבורי לב ומחבש לעצבתם'**, אַז **'די שברון לב' פון אַ איד, די אמת'ע געזונטע קרעכץ פון אַ אידישע האַרץ, דאָס בויטע ירושלים!** ווייל אַז דו האסט געבויעט דיין אייגענע ירושלים אין דיין 'נפש', וועט דער אויבערשטער בויטען אויך די ירושלים אין 'מקום'.

יעדער איד דארף האָבן אַ 'דוד המלך' אין זיין אייגענע ירושלים

אין אַלע פסוקים פון דער תורה ווייסן מיר דעם כלל אַז יעדע זאך האָט אַ פשוט'ע טייטש און ס'האָט אויך מער טיפערע און פנימיות'דיגע טייטשן - וואָס

תנה בני לבך לי ועיניך:
אַז מען האָט 'אמונה' האָט מען 'שמירת עינים'

יום שני משפטים, כ"ו שבט, תשפ"א

שמירת עינים

א

כל מצותך אמונה; יעדע מצוה איז אן 'עצה' פאר 'אמונה'

קדושים. דאָס וואָרט 'קדושים' איז טייטש אַז מען איז אָפגעשיידט פון אַלעס און מען האָט בלויז איין זאך. אַזוי זאָגט **תוספות** (קידושין ב, ב) אויף די ווערטער 'הרי את מקודשת ל' אַז דער טערמין פון 'קדושה' באַדייט: 'אָפגעזונדערט פון אַלעס און מיוחד בלויז פאר איינעם'.

קומט דאך אויס אַז די כוונה פון דעם פסוק 'הייתם קדושים' איז אַז ווען אַ איד גיט אַכט אויף זיינע אויגן, ער שיידיט זיך אָפ פון אומריכטיגע זאַכן, ער נעמט נישט זיין חיות פון דברים אסורים,

ודורש זיין ביי יעדע מצוה: וויאָזוי איז דאָס אַן עצה פאר אמונה און וויאָזוי קען דאָס אונז מער מקרב זיין צום אויבערשטן.

'קדושה' באַדייט אַז מען איז מיוחד צום אויבערשטן

ווען מען רעדט פון דעם לאו פון 'ולא תתורה אחרי לבבכם ואחרי עיניכם' איז דאך לכאורה גאַנץ קלאָר וויאָזוי דאָס איז מקרב דעם מענטש צום אויבערשטן, ווייל דער פסוק זאָגט אונז שוין: **'למען תזכרו ועשיתם את כל מצוותי והייתם**

עצות פאר אמונה

איינס פון די גרויסע תפקידים וואָס ליגט אויף אַ איד, איז צו אויפזוכן און געפינען ביי יעדע פון די תרי"ג מצוות, וויאָזוי איז דאָס אַן עצה און אַ וועג צו באַקומען מער אמונה! דער **זוהר הק'** זאָגט דאך אין פרשת תרומה אַז אַלע מצוות אין דער תורה, סיי מצוות עשה און סיי מצוות לא תעשה, זענען 'עצות' וויאָזוי אַ מענטש קען ווערן נאָנטער צו השי"ת און ווערן שטאַרקער מיט אמונה.

במילא ליגט דאך אויף אונז אַ פליכט צו חוקר

וועט ער אויטאָמאָטיש באַקומען זיין גאַנצע חיות פון דעם אויבערשטן. ער וועט יונק זיין פון דעם רבוש'ע זיין גאַנצע הנאה, זיין תענוג און זיין שפע.

וויאָזוי די אבות הק' האָבן מקיים געווען די גאַנצע תורה

דער ספ"ק "דגל מחנה אפרים" (פרשת עקב) ברענגט פונעם זוהר הק' אז אלע מצוות עשה זענען נכלל אין 'אנכי', און אלע לא תעשה'ס זענען נכלל אין דעם 'לא יהיה לך'.

דערמיט איז ער מסביר וויאָזוי די אבות הק' האָבן שוין מקיים געווען אלע מצוות, ווייל באמת ווען איינער האָט אַ ריכטיגן בליק אויף דער וועלט, וואָלט מען אים שוין בכלל נישט געדאַרפט זאָגן

וואָס ער מעג יאָ טון און וואָס ער מעג נישט טון! עס וואָלט געווען גענוג אז דער אויבערשטער זאָל אים מגלה זיין אז 'איך וויל דו זאָלסט זיין דבוק צו מיר און דו זאָלסט נעמען דיין גאַנצע חיות פון מיר'. אַזאַ סאָרט מענטש וואָלט אליינס פאַרשטאַנען וואָס איז אַ 'מצוה' און וואָס איז אַן 'עבירה', ער וואָלט נישט געדאַרפט אפילו וויסן די 'טעמי המצוות', ער וואָלט נישט געפּרעגט פאַרוואָס מען טאָר נישט קוקן אויף קיין ראיות אסורות, ווייל ער וואָלט פאַרשטאַנען אז דאָס שאַדט פאַר זיין דביקות צום אויבערשטן.

דער 'דגל' ענדיגט צו אַז די סיבה פאַרוואָס דער רבוש'ע האָט יאָ געשריבן די תורה, איז פאַר

אונז, וואָס מיר האָבן נישט אַזעלכע מוחין ווי די אבות הק', דערפאַר האָט מען אונז געדאַרפט אַרויסשרייבן יעדע מצוה וואָס דורכדעם קען מען משיג זיין דעם 'אנכי' און דעם 'לא יהיה לך'.

די הייליגע ווערטער זענען אַ געוואָלדיגע לימוד אַז אַצינד, נאָכדעם וואָס מיר האָבן יאָ באַקומען פּונקטליכע מצוות עשה'ס און לא תעשה'ס, דאַרפן מיר כאָטש דערהערן און זיך מתבונן זיין אין יעדע מצוה, וויאָזוי דאָס גייט אונז ברענגען ענטער צום אויבערשטן, וויאָזוי דאָס גייט שטאַרק אונזער אמונה און בטחון און וויאָזוי דאָס גייט אונז ברענגען נאָנטער צום תכלית פאַרוואָס מיר זענען געקומען אויף דער וועלט.



עיניך תחזינה מישרים; דער מענטש באַקומט זיין 'חיות' דורך די אויגן

דער כח פון 'חיבור' דורך די אויגן

ווען עס קומט צו דעם ענין פון 'שמירת עינים' זעהט מען אַז דער רבוש'ע האָט געגעבן אַ געוואָלדיגן כח פאַר'ן מענטש דורך די אויגן, און אַזוי אויך דורך די אַנדערע חושים, אַז ער זאָל דורכדעם זיך קענען מחבר זיין מיט אַנדערע מענטשן און מיט די וועלט אַרום, וואָס דאָס גיט חיות פאַר'ן מח און דערנאָך פאַר'ן האַרץ, ווייל דער מח איז דאך 'שליט על הלב', דער מח איז משפיע אויפ'ן האַרץ.

אַ מענטש וואָס זעט און הערט גאַרנישט, ער זיצט אליינס אין אַ צימער מיט פיר ווענט, און ער האָט נאָך קיינמאָל גאַרנישט געהערט אָדער געזען, ער קען זיך נישט מחבר זיין מיט קיין שום ידיעה, אַזאַ מענטש קען נישט לעבן. אַזוי האָט דער רבוש'ע באַשאַפן דעם נפש פונעם מענטש אַז זיין מח און זיין האַרץ זאלן זיין אַנגעוויזן אויף אַ חיבור מיט די אַרומיגע וועלט.

מען זעט דאָס טאַקע ביי עלנדע מענטשן וואָס טרעפן זיך נישט מיט אַנדערע אַז דאס שאַדט זייער שטאַרק פאַר'ן נפש, ווייל דער מח פונעם מענטש דאַרף זיך מחבר זיין מיט עפעס. די 'התחברות' גיט די נויטיגע 'מזון' פאַר'ן מח. ער זעט זאָכן, ער הערט זאָכן, דאָס וועקט אים אויף זיין מציאות, ווען ער איז מתחבר מיט נאָך עפעס.

באַקומען 'מזון הנפש' פון תורה און תפלה

אַ איד ווייסט אַז די בעסטע וועג פון 'חיבור' איז זיך צו מחבר זיין מיט'ן אויבערשטן און דער רבוש'ע האָט אונז טאַקע געגעבן אַסאָך אופנים וויאָזוי מ'קען זיך מחבר זיין מיט אים.

איינס פון די הויפט אופנים דערצו איז דורך 'תורה' און 'תפלה', דורכדעם באַקומט דער מענטש די געשמאַקטע 'מזון' פאַר זיין נפש.

אודאי איז דאָ אַסאָך מדריגות אין תורה און אין תפלה, אָבער אפילו די פשוטסטע וועג פון לערנען

זעט מען בחוש אַז אַ מענטש באַקומט ממש אַ 'חיות' ווען ער הערט אַ שיינע חידוש אין תורה, ער באַקומט אַ שטאַרקע סיפוק דערפון, ווייל ער האָט יעצט באַקומען זיין 'מזון הנפש', דורך דעם רבוש'ע אליינס, וואָס ער איז דער מקור השפע והחיות.

פאַרדעם האָט דער אויבערשטער אַזוי אויסגעשטעלט אַז מען קען קיינמאָל נישט ענדיגן די תורה, מען דאַרף אַלעמאָל לערנען פון פריש. אַזוי אויך ביי תפלה איז דאָ דער באַגריף פון 'הלואי שיתפלל האדם כל היום כולו'. דאָס איז דירעקט אַזוי, כדי דער מענטש זאל אַלעמאָל קענען זיך מחבר זיין מיט'ן רבוש'ע און באַקומען פון אים זיין 'חיות' און זיין 'מזון' פאַר'ן נפש.

באַקומען 'מזון הנפש' דורך 'אהבת ישראל'

אַזוי אויך דורך 'אהבת ישראל' קען דער מענטש באַקומען אַ געוואָלדיגע 'מזון' פאַר זיין נשמה, ווייל יעדער איד איז דאך אַ שטיק 'אלוקות', און ווען ער איז זיך מתחבר מיט אַ צווייטן איד, ער גיט פאַר אַ צווייטן איד חיזוק, ער פאַרברענגט מיט אַן אַנדערן איד, די אַלע זאַכן מאַכן אַז זיין אייגענע

א איד זאל
אַלעמאָל זיין
פאַרנומען 24
שעה אין טאָג,
אָדער מיט תורה,
אָדער מיט תפלה,
אָדער מיט ענינים
פון אהבת ישראל.

'אלוקות' ווערט געשטאַרקט! זיין נפש באַקומט אַ שפע פון 'מזון' וואָס ווערט נשפע פון דעם אויבערשטן אליינס, וואָס ער איז דער מקור השפע והחיות.

פאַרדעם האָט טאַקע צדיקים געלערנט, ובפרט די תלמידי בעש"ט הק', אַז אַ איד זאל אַלעמאָל זיין פאַרנומען 24 שעה אין טאָג, אָדער מיט תורה, אָדער מיט תפלה, אָדער מיט ענינים פון אהבת ישראל. כדי אַז ס'זאָל נישט בלייבן קיין איין רגע וואָס דער נפש באַקומט נישט קיין חיות פון דעם רבוש'ע.

מען קען דאָס טאַקע באַמערקן אַז די אַלע וואָס זענען עוסק צו טון חסד מיט אַנדערע אידן זענען 'מלא חיות'. פון וואָס קומט זייער חיות? ווייל זייער נפש באַקומט די ריכטיגע 'מזון' פון דעם רבוש'ע וואָס איז דער מקור החיות.

ווען דער מענטש איז אין אַ שוואַכע מדרגה באַקומט ער דעם סיפוק פון אַ 'כוחי ועוצם ידי' געפיל, אַז 'איך האָב אויפגעטון היינט, איך האָב געזינגען פאַר אַ צווייטן, איך האָב געהאַלפן מענטשן, אָבער אויב מען וועט אַוועקלייגן דעם 'מסך המבדיל', וועט מען זען אַז די אַריגינעלע סיפוק און געשמאַק דערפון איז, ווייל ווען ער האָט געהאַלפן אַ צווייטן האָט ער זיך מחבר געווען צום אויבערשטן און ער האָט באַקומען זיין 'מזון הנפש' פון דעם בעסטן פּלאַץ.

דער כלל איז גילטיג ביי אַלע חושים. דער רבוש'ע האָט אונז געגעבן אַ מויל מיט אויגן און אויערן, אַז דורכדעם זאָלן מיר זיך קענען מחבר זיין מיט גוטע זאַכן און אַזוי קענען יונק זיין אונזער חיות פון דעם מקור החיות.

מען קען באַקומען חיות פון אומריכטיגע פּלעצער

אָבער פונקט ווי אַ איד קען באַקומען זיין חיות דורך זיך מחבר זיין צו גוטע זאַכן, האָט דער רבוש'ע געמאַכט זיה לעומת זה, אַז דער מענטש

הָאָט אַ מעגליכקייט זיך צו מחבר זיין צו שלעכטע זאכן און באַקומען זיין חיות פון דאָרט.

דאָס איז פונקט ווי איינער וואָס דאָרף האָבן עלעקטעריק פאר זיין הויז, האָט ער אַן אויסוואַל צו אינסטאַלירן אַ נאָרמאַלע עלעקטעריק קאָגעקשאַן

און באַצאָלן יעדן חודש פאר די עלעקטעריק קאָמפּאַני. ער קען אָבער אויך מחליט זיין אַז ער גייט מאַכן אַ גניבה און באַהעפטן זיין עלעקטעריק צו אַ שכן, אַזוי וועט ער נישט דאָרפן באַצאָלן.

דאָס זעלבע קען אַ מענטש נוצן זיין כח הראי, און

זיין כח השמיעה, זיין כח הדיבור, צו זיך מחבר זיין צום אמתין טוב, וואָס דעמאָלט וועט ער באַקומען זיין ניקה פון אַ גוטע פּלאַץ, און ער קען אויך בוחר זיין זיך צו מחבר זיין צו שלעכטס וואָס דעמאָלט וועט ער באַקומען זיין תענוג פון אַ נישט גוטע פּלאַץ.

ג

כל מזונותיו קצובין; יעדע תענוג איז באַשערט, מען וועט דאָס סייזוי באַקומען

ווען מען גנב'ט הנאה דורך אן איסור איז דאָס אַ חסרון אמונה

ווען מען ווייסט דעם יסוד קען מען פאַרשטיין וויאָזוי יעדע מצוה און יעדע עבירה איז נכלל אין דעם 'אנכי ולא יהיה לך', ווייל ווען דער מענטש איז מקבל זיין תענוג פון אַ שלעכטע פּלאַץ - צום ביישפּיל, ער רעדט אַ לשון הרע'לע, און ער האָט באַקומען דערפון זיין חיות און זיין סיפוק - האָט ער יעצט, אין אַ געוויסע בחינה, געדינט עבודה זרה רח"ל; ווייל ער האָט געוויזן אַז ס'איז דאָ נאָך אַ מקור פון חיות אויסער דעם אויבערשטן.

ווען אַ מענטש נעמט זיין הנאה פון אַן עבירה, איז ער 'מגלה דעת' אַז צומאָל קען ער נישט נעמען זיין חיות פונעם אויבערשטן, דעריבער נעמט ער עס פון אַנדערע פּלעצער, דורך עבירות, טראָצדעם וואָס ער גייט דערפאַר באַצאָלן זייער טייערע ריבית.

אַזאַ מענטש, וואָס איז זיך מחבר צו י'רע, 'ווערט אויטאָמאַטיש זיין אמונה זייער שטאַרק אַפּגעשוואַכט, ווייל ער שפּירט נישט אַז דער רבוש'ע שטעלט אים צו אַלע זיינע באַדערפענישן און אַלע זיינע תענוגים. אויב וואָלט ער באמת געגלייבט אַז דער אויבערשטער גיט אים אַלעס, וואָלט ער דאָך נישט געדאַרפט גנב'ן זיין תענוג פון אַ נישט אויסגעהאַלטענע פּלאַץ!

דאָס איז גאַרנישט אַנדערש ווי איינער וואָס גייט און גנב'ט געלט פון זיין חבר, ווייל ער האָט נישט קיין אמונה אַז דער רבוש'ע האָט פאַר אים אויך באַשערט זיין אייגענע שפע. די זעלבע זאך ווען איינער גנב'ט הנאה, דורך אַן עבירה, קומט דאָס פון אַ חסרון אמונה אַז דער רבוש'ע קען אים געבן וויפּיל הנאה ער דאָרף האָבן, פון אַ גוטע פּלאַץ.

יעדע הנאה איז אַנגעשריבן פון ראש השנה

דער קאזיגלאווער גאון זצ"ל אין זיין ספר

ארץ צבי (פרשת ויצא) איז דאס מבאר, אַז מיר ווייסן דאך דעם יסוד פון "כל מזונותיו של אדם קצובין לו מראש השנה עד ראש השנה". א מענטש קען נישט באַקומען קיין שפע אויב דאָס איז אים נישט באַשערט און אַנגעשריבן פון ראש השנה.

אויב באַקומט ער דאָס פון דעם אויבערשטן איז דאך גוט, אָבער אויב דער מענטש איז מחליט אַז ער גייט עס נעמען באיסור, האָט ער זיך באַנאַרישט, ווייל ער וואָלט דאָס סייזוי באַקומען, און אַצינד גייט ער בלויז ליידין אן עונש פאַר'ן עס נעמען באיסור.

די זעלבע זאך איז דאָ ביי יעדע הנאה וואָס אַ מענטש באַקומט. יעדע הנאה איז אַ צורה פון 'שפע', געלט איז דאך אויך בלויז אַ געוויסע סאָרט 'שפע', און אפילו ווען מען האָט שוין געלט דאָרף מען נאָך האָבן אַזויפּיל 'שפע' אויף אַנדערע זאכן. אייגנטליך איז 'הנאה' און 'תענוג' נאָכמער אן אַריגינעלע אופן פון שפע.

אויב אַ איד האָט אמונה ווייסט ער אַז ס'איז נישט שייך צו נעמען קיין שום הנאה וואָס מען האָט אים נייט אַנגעשריבן בעפאַר פון הימל. דעריבער

אַזוי אַרבעט אַן עבירה, אויב וואָלטו געווארט נאך אַביסל, וואָלטו דאך באַקומען די זעלבע געלט בהיתר

ווען אַ מענטש נעמט זיין תענוג פון אַן עבירה, איז אים סייזוי געווען באַשערט צו באַקומען די זעלבע תענוג. אויב וואָלט ער נישט געטון די עבירה וואָלט ער באַקומען ממש די זעלבע מאָס תענוג און הנאה באופן של היתר! נאר יעצט איז ער געאַנגען און דאָס גענומען פון אַן עבירה, וואָס וועט אים נעבעך קאסטן אַ טייערן פרייז.

גע'גנב'ט דאָס געלט וואָס מען האָט אַוועקגעלייגט פאַר אים...

ער לייגט דאָרט צו אַ מעשה אַז הרה"ק מווארקא זי"ע האָט געהאַט אַן אַרימער שמש וואָס האָט געהאַט צעריסענע שיך. דער צדיק האָט רחמנות געהאַט אויף אים און צאַמגעקליבן געלט צו קענען קויפן פאַר אים שיך. דער שמש האָט אָבער נישט געוואוסט דערפון, און ווען ער האָט געזען אַז עס ליגט אַוועקגעלייגט אַ פּעקל געלט ביים רבי'ן, האָט ער זיך נישט געקענט איינהאַלטן, ער האָט גע'גנב'ט דאָס געלט און זיך געקויפט דערמיט שיך...

האָט אים דער צדיק געזאָגט: "אַזוי אַרבעט אַן עבירה, אויב וואָלטו געווארט נאך אַביסל, וואָלטו דאך באַקומען די זעלבע געלט בהיתר!"

דאָס הייסט אַז אפילו אַ גנב האָט נישט קיין שום מעגליכקייט צו גנב'ן נאר אויב ס'איז אַנגעשריבן געוואָרן אַז דאָס געלט וועט אַנקומען צו אים. אויב וואָלט ער נישט געווען קיין טיפש וואָלט די זעלבע געלט אַנגעקומען צו אים אויף אַן אופן פון אַ היתר, נאָר ער האָט די בחירה דאָס צו גנב'ן באיסור.

די זעלבע זאך איז מיט יעדע הנאה און מיט יעדע תענוג אויף דער וועלט! אויב האָט דער מענטש עס באַקומען איז זיכער אַז דאָס איז געווען פאַר אים באַשערט. דער מענטש האָט נאָר די בחירה אויב ער וויל אויסוואַרטן ביז ער וועט דאָס באַקומען בהיתר, אָדער ער זאָל דאָס אליינס נעמען חלילה באיסור.

• ניתן להשיג הגליון במקומות הבאים: •

Central Market ביהמ"ד ווען - שמש שטיבעל ביהמ"ד קראלי - שמש שטיבעל	ביהמ"ד בית אלעזר ביהמ"ד בית מנחם זאב ביהמ"ד ישמח משה ביהמ"ד אבני צדק ביהמ"ד רב טוב ביהמ"ד בית דוב	#62 לאקער #166 לאקער ביהמ"ד ראחמישטערווקא - ליד המקוה ביהמ"ד טאהש - ליד המקוה The Winery 18 Ave
מאנסי: 13MMonsey - Blvd ליד המקוה ביהמ"ד דעלעטין ביהמ"ד ראדשיץ - Airmont ביהמ"ד דאמבראז ביהמ"ד ווילעדניק	וויליאמסבורג: ביהמ"ד סאטמאר - בנין בראך - לאקער #213 ביהמ"ד בראשונ - לאקער 58	קרית יואל ביהמ"ד אוהל פיגא

קול הבינייני אוד"ב - 718.686.8300 | א"י - 072.257.7726 | בוטיניה - 0204.586.2115 | בלאגיה - 03.500.0223

פטרון השבוע

יעמוד על הברכה שלקחו חלק בפיצת הגליון

נתנדב ע"י ידידיו

מו"ה ר' שמעלקא קארניאל נ"יז - לאנדאן

לעיי"ג הרה"ק ר' חיים דוב ב"ר אברהם יצחק ז"ל

ת.נ.צ.ב.ה.

• ישלם על הפעם ויזכר לכל הברכות האחרות בחינה •

צו נעמען א זכות און די פיצת הגליון אדער פאר טיי וועלעכע הערות ביטע רופט: 718.387.1122 | info@machonhavineini.com